

IL-WIRT KULTURALI MARBUT MAL-FUTBOL TAHT IL-LENTI BL-IFFIRMAR TA' MOU BEJN HERITAGE MALTA U L-MFA



Stqarrija l 4 ta' Mejju 2023

Ir-rwol tal-futbol lokali bhala parti mill-wirt kulturali ta' Malta g'ie enfasizzat permezz tal-iffirmar ta' Memorandum of Understanding bejn Heritage Malta u l-Malta Football Association (MFA).

L-oqasma ewlenin ta' kollaborazzjoni li l-MOU jipprovdi ghalihom huma marbutin mal-operat u l-immaniġġar tal-Mużew tal-Futbol ta' Malta kif ukoll mal-promozzjoni tas-siti u l-mużewijiet ta' Heritage Malta b'mod ġenerali iżda b'aċċenn partikolari fuq ir-regġjun tar-Rabat.

Heritage Malta se ttiprovdi assistenza u konsulenza lill-MFA dwar l-operat ġenerali tal-Mużew tal-Futbol ta' Malta. Se tislef ukoll artefatti li ghandhom relevanza għall-MFA biex jitqieghdu għall-wiri.

Barra minn hekk, l-MOU jipprovdi għall-organizzazzjoni ta' attivitajiet bi shab bejn Heritage Malta u l-MFA, kif ukoll heritage trails li jinkludu l-Mużew tal-Futbol ta' Malta fl-itinerarju tagħhom.

L-MOU g'ie ffirmat minn Noel Zammit, Kap Eżekuttiv, fisem Heritage Malta, u minn Dott. Angelo Chetcuti, Segretarju Ġenerali, fisem il-Malta Football Association.

Noel Zammit qal li l-futbol hu minsuġ fl-istorja soċjali u kulturali ta' pajjiżna u għalhekk hu parti integrali mill-wirt nazzjonali tagħna. Huwa semma l-benefiċċji li ż-żewġ istituzzjonijiet nazzjonali se jgawdu minn dan il-ftehim u rrimarka li Heritage Malta se tkun tista' tilhaq udjenzi ġodda li kien ikun diffiċli taċċessahom mingħajr il-koperazzjoni tal-MFA. Il-Malta Football Association, min-naħa l-oħra, se tibbenefika mill-esperjenza u l-għarfien ta' Heritage Malta kif ukoll mill-aċċess għall-udjenzi tagħha.

Dott. Chetcuti qal li l-MFA hija kburija b'din is-shubija ma' Heritage Malta u bil-Mużew tal-Futbol. "Filwaqt li nħarsu 'l quddiem biex permezz tal-ħidma tagħna nilhqu l-għanijiet li fassalna għall-ġejjieni, nibqgħu kburin bl-istorja twila tal-futbol fi gżiritna. L-Assoċjazzjoni hija wahda mill-eqdem fid-dinja u l-logħba f'Malta minn dejjem kellha bosta segwaci," qal is-Segretarju Ġenerali tal-MFA.